

अकृषि विद्यापीठे/ शासकीय संस्था/ शासकीय महाविद्यालये/अशासकीय अनुदानित महाविद्यालयातील अध्यापक, अशासकीय अनुदानित महाविद्यालयांतील संचालक, उपसंचालक, शारीरिक शिक्षण ही समकक्ष पदे, अशासकीय अनुदानित महाविद्यालयातील ग्रंथपाल, उपग्रंथपाल, सहायक ग्रंथपाल यांच्या नियत वयोमानानुसार सेवानिवृत्तीचे वय ६० वर्षावरून ६२ वर्षे व प्राचार्यांचे वय ६२ वर्षावरून ६५ वर्षे करण्याच्या पार्श्वभूमीवर सुधारित निवृत्तीवेतन प्राधिकृत करण्याची कार्यपद्धती ठरविण्याबाबत...

महाराष्ट्र शासन
उच्च व तंत्र शिक्षण विभाग
शासन अनुपूरक पत्र क्रमांक : संकीर्ण २०१५/प्र.क्र.११/१५/वि.शि.१
मंत्रालय विस्तार भवन, मुंबई -४०० ०३२.
दिनांक:- २३ जून, २०१६

वाचा

- १) शासन निर्णय क्रमांक: शासन निर्णय, उच्च व तंत्र शिक्षण विभाग क्र.संकीर्ण २०१०/(५०३/१०)/वि.शि.-१, दि.२५ फेब्रुवारी, २०११
- २) शासन निर्णय क्रमांक: शासन निर्णय, उच्च व तंत्र शिक्षण विभाग क्र.संकीर्ण २०१०/(५०३/१०)/वि.शि.-१, दि.०५ मार्च, २०११
- ३) शासन निर्णय क्रमांक: शासन निर्णय, उच्च व तंत्र शिक्षण विभाग क्र.संकीर्ण २०११/(३९६/११)/वि.शि.-१, दि.२३ नोव्हेंबर, २०११
- ४) शासन शुध्दीपत्रक क्रमांक: शासन , उच्च व तंत्र शिक्षण विभाग क्र.संकीर्ण २०११/(३९६/११)/वि.शि.-१, दि.२३ फेब्रुवारी, २०१२
- ५) शासन निर्णय क्रमांक: शासन निर्णय, उच्च व तंत्र शिक्षण विभाग क्र.संकीर्ण २०११/(३७०/११)/वि.शि.-१, दि.२८ मार्च, २०१२
- ६) शासन निर्णय क्रमांक: शासन निर्णय, उच्च व तंत्र शिक्षण विभाग क्र.संकीर्ण २०११/(५३२/११)/वि.शि.-१, दि.२२ ऑगस्ट, २०१२
- ७) शासन परिपत्रक क्रमांक: समक्रमांकाचे दि.१४.०१.२०१६ चे शासन परिपत्रक

प्रस्तावना -

राज्यातील अकृषि विद्यापीठे व संलग्नित शासकीय महाविद्यालये, संलग्नित अशासकीय अनुदानित महाविद्यालये, महाराष्ट्र राज्य तंत्र शिक्षण मंडळाशी संलग्नित शासकीय/अशासकीय अनुदानित तंत्रनिकेतने

यांमधील अध्यापक, संचालक, उपसंचालक, शारीरिक शिक्षण ही समकक्ष पदे, अशासकीय अनुदानित महाविद्यालयांतील ग्रंथपाल, उप ग्रंथपाल, सहायक ग्रंथपाल यांच्या नियत वयोमानानुसार सेवानिवृत्तीच्या वयात ६० वर्षांवरून ६२ वर्षे व प्राचार्यांच्या वयात ६२ वर्षांवरून ६५ वर्षे वाढ करण्याचा निर्णय संदर्भाधीन क्र.१, २, ५ व ६ येथील शासन निर्णयान्वये घेण्यात आलेला आहे.

२. संदर्भाधीन क्र.७ येथील परिपत्रकान्वये उच्च व तंत्र शिक्षण विभागाच्या अकृषि विद्यापीठे व संलग्नित शासकीय महाविद्यालये, संलग्नित अशासकीय अनुदानित महाविद्यालये, महाराष्ट्र राज्य तंत्र शिक्षण मंडळाशी संलग्नित शासकीय/अशासकीय अनुदानित तंत्रनिकेतने यांमधील अध्यापक, संचालक, उपसंचालक, शारीरिक शिक्षण ही समकक्ष पदे, अशासकीय अनुदानित महाविद्यालयांतील ग्रंथपाल, उप ग्रंथपाल, सहायक ग्रंथपाल यांच्या बाबतीत सुधारित निवृत्तीवेतन प्राधिकृत करण्याबाबत शासन स्तरावरून निर्देश देण्यात आलेले आहेत.

३. तथापि, ज्या अध्यापकांनी/प्राचार्यांनी सेवानिवृत्तीचा दिनांक व सेवानिवृत्तीनंतरच्या पुनर्नियुक्तीचा दिनांक यामध्ये काम केलेले नाही, अशा काही अध्यापक/प्राचार्यांच्या वेतनवाढी गृहित धरल्यात किंवा कसे, अध्यापक/प्राचार्यांच्या नियत वयोमानानुसार सेवानिवृत्तीच्या वयात दोन वर्षे वाढ केल्यानंतर त्यांच्या सेवानिवृत्तीचा दिनांक व सेवानिवृत्तीनंतरच्या पुनर्नियुक्तीचा दिनांक यामधील वेतन अनुज्ञेय आहे किंवा कसे, इ. मुद्यांबाबत स्पष्टता आणणे आवश्यक असल्याचे महालेखापाल कार्यालयाने दि.१५.०२.२०१६ च्या पत्रान्वये शासनाच्या निदर्शनास आणून दिले आहे. महालेखापाल कार्यालयाने उपस्थित केलेल्या मुद्यांच्या अनुषंगाने परिपत्रकामध्ये अनुपूरक पत्राद्वारे अधिक स्पष्टता आणण्याची बाब विचाराधीन होती.

शासन अनुपूरकपत्र

४. वरील वस्तुस्थिती विचारात घेऊन शासन खालीलप्रमाणे निर्देश देत आहे :-

(i) ज्या प्राचार्य/अध्यापकांनी सेवानिवृत्ती व पुनर्नियुक्ती या दरम्यानच्या कालावधीत प्रत्यक्ष काम केले आहे, त्याची तपासणी करून त्यांनी वेतनवाढ मिळण्याकरिता नियमानुसार आवश्यक सेवा केली असल्याची खात्री करून त्यांना वेतनवाढी मंजूर करण्यात याव्यात. तसेच ज्या प्राचार्य/अध्यापकांनी सेवानिवृत्ती व पुनर्नियुक्ती दरम्यान प्रत्यक्षात काम केलेले नाही त्यांचा हा कालावधी सेवाखंड मानता येणार नाही ही बाब संदर्भाधीन क्र.७ येथील दि.१४.०१.२०१६ च्या परिपत्रकात स्पष्ट केलेली असल्याने अशा कर्मचा-यांची त्या कालावधीकरिता काल्पनिक वेतननिश्चिती करावी, मात्र त्या अनुषंगाने त्यांना थकबाकी देण्यात येऊ नये.

(ii) नियत वयोमानानुसार सेवानिवृत्तीच्या वयात वाढ केल्यानंतर ज्या अध्यापकांनी/प्राचार्यांनी सेवानिवृत्तीचा दिनांक व सेवानिवृत्तीनंतरच्या पुनर्नियुक्तीच्या आदेशाचा दिनांक यामध्ये काम केलेले आहे, अशा प्रकरणी संबंधित अध्यापक/प्राचार्य यांनी सदर कालावधीत काम केलेले आहे, याची संबंधित विभागीय सहसंचालकांनी संबंधित विद्यापीठ/संस्था/महाविद्यालयाकडून तपासणी करून व खात्री करून त्यासह निवृत्तीवेतन प्राधिकृत करण्याबाबतचा प्रस्ताव महालेखापाल कार्यालयास सादर करावा.

(iii) सेवानिवृत्त झालेल्या व त्यानंतर पुनर्नियुक्त झालेल्या संबंधित प्राचार्य/अध्यापकांच्या अंशराशीकरणाबाबत संदर्भाधीन क्र. ७ येथील दि.१४ जानेवारी, २०१६ रोजीच्या परिपत्रकातील ५(i) मधील तरतुदीप्रमाणे कार्यवाही करावी. तसेच नियत वयोमानानुसार सेवानिवृत्त झाल्यानंतर व परत पुनर्नियुक्त होऊन सेवानिवृत्त झाल्याचा दिनांक हा त्यांच्या अंशराशीकरणाचा दिनांक समजण्यात यावा.

५. सदर शासन परिपत्रक वित्त विभागाचा अनौपचारिक संदर्भ क्र.४७/सेवा-४, दि.३०.०३.२०१६ व २६२/१५/सेवा-३, दि.०५.०५.२०१६ नुसार त्यांच्या सहमतीने निर्गमित करण्यात येत आहे.

सदर शासन अनुपूरकपत्र महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०६२३१५०४५९३१०८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सिध्दार्थ खरात)

उप सचिव, महाराष्ट्र शासन

प्रत,

- १) मा.राज्यपाल तथा कुलपती यांचे सचिव, राजभवन, मलबार हिल, मुंबई,
- १) कुलगुरु, सर्व अकृषि विद्यापीठे,
- २) महालेखापाल (लेखा व अनुज्ञेयता) १ व २ महाराष्ट्र, मुंबई/नागपूर,
- ३) महालेखापाल (लेखा परीक्षा), १ व २ महाराष्ट्र, मुंबई/नागपूर,
- ४) सर्व सह सचिव/उप सचिव, उच्च व तंत्र शिक्षण विभाग, मंत्रालय, मुंबई,
- ५) संचालक, उच्च शिक्षण, महाराष्ट्र राज्य, पुणे,
- ६) सर्व विभागीय सहसंचालक, उच्च शिक्षण,
- ७) सर्व अवर सचिव/कक्ष अधिकारी, उच्च व तंत्र शिक्षण विभाग, मंत्रालय, मुंबई,
- ८) क.अ.(सेवा-४/सेवा-३), वित्त विभाग, मंत्रालय, मुंबई,
- ९) निवड नस्ती (वि.शि.-१).